

**இனிமையான குழந்தைகளே! இப்போது இந்த மோசமான அழுக்கான உலகத்திற்கு தீ பிடிக்க போகிறது ஆகையினால் சரீரம் உட்பட எதையெல்லாம் நீங்கள் என்னுடையது- என்னுடையது என்று சொல்கிறீர்களோ அவற்றை மறந்து விட வேண்டும், இதில் மனதை ஈடுபடுத்தக் கூடாது**

**கேள்வி: பாபா உங்களுக்கு இந்த துக்கதாமத்தின் மீது ஏன் வெறுப்பூட்டுகின்றார்?**

பதில்: ஏனென்றால் நீங்கள் சாந்திதாமம்-சுகதாமம் செல்ல வேண்டும். இந்த அழுக்கான உலகத்தில் இப்போது இருக்க வேண்டியதே இல்லை. ஆத்மா சரீரத்திலிருந்து தனியாக ஆகி வீட்டிற்கு செல்லும் என்பதை நீங்கள் தெரிந்துள்ளீர்கள், ஆகையினால் இந்த சரீரத்தை ஏன் பார்க்க வேண்டும். யாருடைய பெயர்-ரூபத்தின் பக்கமும் புத்தி செல்லக் கூடாது. கெட்ட எண்ணங்கள் வந்தால் கூட பதவி குறைந்து விடும்.

ஓம் சாந்தி! சிவபாபா தன்னுடைய குழந்தைகள், ஆத்மாக்களிடம் பேசுகின்றார். ஆத்மா தான் கேட்கின்றது. தங்களை ஆத்மா என்று நிச்சயம் செய்ய வேண்டும். நிச்சயம் செய்து கொண்டு பிறகு எல்லையற்ற தந்தை அனைவரையும் அழைத்துச் செல்ல வந்துள்ளார் என்று புரிய வைக்க வேண்டும். துக்கத்தின் பந்தனத்திலிருந்து விடுவித்து சுகத்தின் சம்மந்தத்திற்கு அழைத்துச் செல்கிறார். சுகத்தை சம்மந்தம் என்றும், துக்கத்தை பந்தனம் என்றும் சொல்லப்படுகிறது. இப்போது இங்கே எந்தவொரு பெயர்-ரூபம் போன்றவற்றில் மனதை செலுத்தாதீர்கள். தம்முடைய வீட்டிற்குச் செல்ல ஏற்பாடுகள் செய்ய வேண்டும். அனைத்து ஆத்மாக்களையும் அழைத்துச் செல்ல எல்லையற்ற தந்தை வந்துள்ளார், ஆகையினால் இங்கே யாரிடமும் மனதை ஈடுபடுத்தக் கூடாது. இவையனைத்தும் இங்கே இருக்கும் மோசமான பந்தனமாகும். நாம் இப்போது தூய்மையாகியுள்ளோம் எனும்போது நம்முடைய சரீரத்தை யாரும் மோசமான எண்ணத்தோடு தொடக்கூடாது என்று நீங்கள் புரிந்துள்ளீர்கள். அந்த எண்ணமே நீங்கி விடுகிறது. தூய்மையாக ஆகாமல் வீட்டிற்குத் திரும்பி செல்ல முடியாது. பிறகு ஒருவேளை மாறவில்லை என்றால் தண்டனை அனுபவிக்க வேண்டி வரும். இந்த சமயத்தில் அனைத்து ஆத்மாக்களும் மாறாமல் இருக்கின்றனர். சரீரத்தோடு சேர்ந்து மோசமான காரியத்தை செய்கின்றனர். மோசமான தேகதாரிகளிடம் மனம் ஈடுபட்டிருக்கிறது. இந்த மோசமான எண்ணங்களை விட்டு விடுங்கள் என்று பாபா வந்து கூறுகின்றார். ஆத்மா சரீரத்திலிருந்து தனியாகி வீட்டிற்குச் செல்ல வேண்டும். இது மிகவும் மோசமான அழுக்கான உலகமாக இருக்கிறது. நாம் இப்போது இதில் இருக்கக் கூடாது. யாரையும் பார்ப்பதற்கு மனம் விரும்புவதில்லை. இப்போது சொர்க்கத்திற்கு அழைத்துச் செல்ல பாபா வந்துள்ளார். பாபா கூறுகின்றார் - குழந்தைகளே, தங்களை ஆத்மா என்று புரிந்து கொள்ளுங்கள். தூய்மையாவதற்காக பாபாவை நினைவு செய்யுங்கள். எந்தவொரு தேகதாரியிடத்திலும் மனதை வைக்காதீர்கள். முற்றிலும் பற்று அழிந்து விட வேண்டும். கணவன் - மனைவிக்கு இடையே மிகுந்த அன்பு இருக்கிறது. ஒருவர்-மற்றவரிடமிருந்து பிரிய முடியாது. இப்போது தங்களை ஆத்மா சகோதர-சகோதரன் என்று புரிந்து கொள்ள வேண்டும். கெட்ட சிந்தனை இருக்கக் கூடாது. இப்போது இது விகார உலகமாக இருக்கிறது என்று பாபா புரிய வைக்கின்றார். விகாரங்களின் காரணத்தினால் தான் நீங்கள் முதல், இடை, கடைசி வரை துக்கம் அடைந்தீர்கள். பாபா அதிக வெறுப்பூட்டுகின்றார். இப்போது நீங்கள் செல்வதற்காக கப்பலில் அமர்ந்துள்ளீர்கள். இப்போது நாம் பாபாவிடம் சென்று கொண்டிருக்கிறோம் என்று ஆத்மா புரிந்து கொள்கிறது. இந்த பழைய முழு உலகத்தின் மீதும் வராக்கியம் இருக்கிறது. இந்த மோசமான உலகம், நரக விகாரி உலகில் நாம் இருக்கக் கூடாது. பிறகு விஷத்திற்காக கெட்ட எண்ணம் வருவது மிகவும் மோசமானதாகும். பதவியும் குறைந்து விடும். நான் உங்களை மலர்கள் நிறைந்த உலகத்தில், சுகதாமத்திற்கு அழைத்துச் செல்ல வந்துள்ளேன் என்று பாபா கூறுகின்றார். நான் உங்களை இந்த விகார உலகத்திலிருந்து நீக்கி சிவாலயத்திற்கு அழைத்துச் செல்வேன் எனும்போது புத்தியின் யோகம் புதிய உலகத்தில் இருக்க வேண்டும். எவ்வளவு குஷி இருக்க வேண்டும். எல்லையற்ற தந்தை நமக்கு படிப்பிக்கின்றார், இந்த எல்லையற்ற சிருஷ்டி சக்கரம் எப்படி சுற்றுகிறது, என்பது புத்தியில் இருக்கிறது. சிருஷ்டி சக்கரத்தை தெரிந்து கொள்வதின் மூலம் அதாவது சுயதரிசன சக்கரதாரியாக ஆவதின் மூலம் நீங்கள் சக்கரவர்த்தி ராஜாவாக ஆவீர்கள். ஒருவேளை தேகதாரியின் மேல் புத்தியோகம் வைத்தால் பதவி குறைந்து விடும். எந்தவொரு தேகத்தின் சம்மந்தமும் நினைவு வரக்கூடாது. இது துக்கமான உலகமாகும், இதில் அனைவரும் துக்கம் கொடுப்பவர்களே உள்ளனர்.

பாபா அழுக்கான உலகத்திலிருந்து அனைவரையும் அழைத்துச் செல்கின்றார், ஆகையினால் இப்போது தங்களுடைய புத்தியோகத்தை வீட்டில் (சாந்தி தாமத்தில்) ஈடுத்த வேண்டும். முக்திக்கு செல்வதற்காக மனிதர்கள் பக்தி செய்கிறார்கள். ஆத்மாக்களாகிய நாம் இங்கே இருக்கக் கூடாது என்று நீங்களும் கூறுகின்றீர்கள். நாம் இந்த மோசமான சரீரத்தை விட்டு விட்டு தங்களுடைய வீட்டிற்குச் செல்வோம், இது பழைய செருப்பாகும். பாபாவை நினைவு செய்து-செய்து இந்த சரீரத்தை விட்டு விடுவோம். கடைசி நேரத்தில் பாபாவைத் தவிர வேறு எந்த பொருளும் நினைவிருக்கக் கூடாது. இந்த சரீரத்தை கூட இங்கேயே தான் விடவேண்டும். சரீரம் போய் விட்டது என்றால் அனைத்தும் போய்விட்டது. தேகம் உட்பட என்னவெல்லாம் இருக்கிறதோ, எதையெல்லாம் நீங்கள் என்னுடையது - என்னுடையது என்று சொல்கிறீர்களோ இவையனைத்தையும் நீங்கள் மறந்து விட வேண்டும். இந்த மோசமான உலகத்திற்கு தீ வைக்கப்பட வேண்டும், ஆகையினால் இதன்மீது இப்போது மனதை வைக்கக் கூடாது. பாபா கூறுகின்றார், இனிமையிலும் இனிமையான குழந்தைகளே, நான் உங்களுக்காக சொர்க்கத்தை ஸ்தாபனை செய்து கொண்டிருக்கிறேன். நீங்கள் தான் அங்கே சென்று வசிப்பீர்கள். இப்போது உங்களுடைய முகம் அந்த பக்கம் இருக்கிறது. பாபாவை, வீட்டை, சொர்க்கத்தை நினைவு செய்ய வேண்டும். துக்கதாமத்தின் மீது வெறுப்பு வருகிறது. இந்த சரீரத்தின் மீது வெறுப்பு வருகிறது. திருமணம் செய்து கொள்வதற்கு என்ன அவசியம் இருக்கிறது. திருமணம் செய்வதின் மூலம் சரீரத்தின் மீது மனம் ஈடுபட்டு விடுகிறது. இந்த பழைய செருப்பின் (சரீரத்தின்) மீது கொஞ்சம் கூட அன்பு வைக்காதீர்கள் என்று பாபா கூறுகின்றார். இது விகார உலகமாகும். அனைவரும் தூய்மையற்றவர்களே ஆவர். இராவண இராஜ்யமாகும். இங்கே ஒரு பாபாவைத் தவிர வேறு யாரிடத்திலும் அன்பு வைக்கக் கூடாது. பாபாவை நினைவு செய்யவில்லை என்றால் பிறவி-பிறவிகளுக்குமான பாவம் அழியாது. பிறகு தண்டனைகளும் மிகக் கடுமையானதாகும். பதவியும் குறைந்து விடும். எனவே ஏன் இந்த கலியுக பந்தனத்தை விட்டு விடக் கூடாது. இந்த எல்லையற்ற விஷயத்தை பாபா அனைவருக்கும் புரிய வைக்கின்றார். ரஜோபிரதான சன்னியாசிகள் இருந்த போது கூட உலகம் அழுக்காக இருக்கவில்லை. காட்டில் வசித்தார்கள். அனைவருக்கும் கவர்ச்சி ஏற்பட்டது. மனிதர்கள் அங்கே சென்று அவர்களுக்கு உணவு கொடுத்து விட்டு வந்தார்கள். பயமற்றவர்களாக இருந்தார்கள். நீங்களும் கூட பயமற்றவர்களாக ஆக வேண்டும், இதில் பரந்த புத்தி வேண்டும். பாபாவிடம் வருகிறார்கள் என்றால், குழந்தைகளுக்கு குஷி இருக்கிறது. நாம் எல்லையற்ற தந்தையிடமிருந்து சுகதாமத்திற்கான ஆஸ்தியை எடுக்கின்றோம். இங்கே எவ்வளவு துக்கம் இருக்கிறது. நிறைய மோசமான வியாதிகள் வந்து கொண்டிருக்கின்றன. எங்கே துக்கம், வியாதிகள் போன்ற பெயரே இல்லையோ அங்கே உங்களை அழைத்துச் செல்கின்றேன் என்று பாபா உத்திரவாதம் அளிக்கின்றார். அரைக்கல்பத்திற்கு உங்களை ஆரோக்கியமானவர்களாக மாற்றுகின்றார். இங்கே யாரிடமாவது மனதை ஈடுபடுத்தினீர்கள் என்றால் நிறைய தண்டனை அனுபவிக்க வேண்டி வரும்.

3 நிமிட மௌனம் என்று அவர்கள் சொல்கிறார்கள், வெறும் மூன்று நிமிட மௌனத்தால் என்ன ஆகும், என்று நீங்கள் புரிய வைக்க முடியும். பாபாவை நினைவு செய்ய வேண்டும், அதன்மூலம் பாவகர்மங்கள் அழியும். அமைதியின் வரத்தை கொடுக்கக் கூடியவர் பாபா ஆவார். அவரை நினைவு செய்யாமல் எப்படி அமைதி கிடைக்கும்? அவரை நினைவு செய்ய வேண்டும் அப்போது தான் ஆஸ்தி கிடைக்கும். ஆசிரியர்கள் கூட நிறைய பாடங்களை படிப்பிக்க வேண்டும். நின்று கொள்ள வேண்டும், யாரும் எதுவும் சொல்ல மாட்டார்கள். பாபாவினுடையவர்களாக ஆகியுள்ளீர்கள் என்றால் வயிற்றுக்கு கிடைக்கும், சரீர் நிர்வாகத்திற்காக நிறைய கிடைக்கும். வேதாந்தி குழந்தை இருக்கிறது, அவர் தேர்வு எழுதினார், அதில் கீதையின் பகவான் யார்? என்று ஒரு கேள்வி, அதில் பரமபிதா பரமாத்மா சிவன் என்று எழுதிவிட்டார், அவரை பெயிலாக்கி விட்டார்கள். யாரெல்லாம் கிருஷ்ணருடைய பெயரை எழுதினார்களோ, அவர்களை தேர்ச்சி பெறச்செய்து விட்டார்கள். குழந்தை உண்மையை சொன்னது அதை தெரிந்து கொள்ளாத காரணத்தினால் தேர்ச்சி பெறச்செய்யவில்லை. நான் உண்மையைத் தான் எழுதினேன் என்று சண்டை போட வேண்டியதாயிற்று. கீதையின் பகவான் நிராகார பரமபிதா பரமாத்மா ஆவார். தேகதாரி கிருஷ்ணராக இருக்க முடியாது. ஆனால் குழந்தைக்கு இந்த ஆன்மீக சேவை செய்வதற்கு மனம் இருந்ததால் விட்டு விட்டார்.

இப்போது பாபாவை நினைவு செய்து-செய்து தங்களுடைய இந்த சரீரத்தை கூட விட்டு விட்டு அமைதியான உலகத்திற்கு செல்ல வேண்டும் என்பதை நீங்கள் தெரிந்துள்ளீர்கள். நினைவு செய்வதின் மூலம் ஆரோக்கியம்-செல்வம் இரண்டுமே கிடைக்கிறது. பாரதத்தில் அமைதியும் சுகமும் இருந்தது அல்லவா.

இப்படிப்பட்ட விஷயங்களை குமாரிகளாகிய நீங்கள் அமர்ந்து புரியவைத்தீர்கள் என்றால் உங்களை யாரும் கேள்வி எதுவும் கேட்க மாட்டார்கள். ஒருவேளை யாராவது எதிர்த்தார்கள் என்றால் நீங்கள் விதிப்படி சண்டையிடுங்கள், பெரிய-பெரிய அலுவலர்களிடம் செல்லுங்கள். என்ன செய்வார்கள்? நீங்கள் பட்டினியால் இறந்து விடுவீர்கள் என்பது கிடையாது. பழத்தை வைத்து, தயிரை வைத்து ரொட்டி சாப்பிடலாம். மனிதர்கள் வயிற்று பிழைப்புக்காக எவ்வளவு பாவம் செய்கிறார்கள். பாபா வந்து அனைவரையும் பாவ ஆத்மாவிலிருந்து புண்ணிய ஆத்மாவாக மாற்றுகின்றார். இதில் பாவம் செய்வதற்கோ, பொய் சொல்வதற்கோ அவசியம் இல்லை. உங்களுக்கு 3/4 பாகம் சுகம் கிடைக்கிறது, மீதி 1/4 பாகம் துக்கத்தை அனுபவிக்கிறீர்கள். இப்போது பாபா கூறுகின்றார் - இனிமையான குழந்தைகளே, என்னை நினைவு செய்தீர்கள் என்றால் உங்களுடைய பிறவி-பிறவிகளுக்குமான பாவம் பஸ்மமாகி விடும். வேறு எந்த வழியும் இல்லை. பக்தி மார்க்கத்தில் நிறைய ஏமாற்றம் அடைகிறீர்கள். சிவபூஜையை வீட்டில் கூட செய்யலாம் ஆனாலும் வெளியே கோயிலுக்கு கண்டிப்பாக செல்கிறார்கள். இங்கே உங்களுக்கு பாபா கிடைத்திருக்கிறார். நீங்கள் சித்திரம் வைப்பதற்கான அவசியம் இல்லை. நீங்கள் பாபாவை தெரிந்துள்ளீர்கள். அவர் நம்முடைய எல்லையற்ற தந்தையாவார், குழந்தைகளுக்கு சொர்க்கத்தின் இராஜ்யத்தை ஆஸ்தியாக கொடுத்துக் கொண்டிருக்கிறார். நீங்கள் தந்தையிடமிருந்து ஆஸ்தியை அடைவதற்காக வருகின்றீர்கள். இங்கே சாஸ்திரம் போன்ற எதையும் படிப்பதற்கான விஷயம் இல்லை. பாபாவை மட்டும் நினைவு செய்ய வேண்டும். பாபா அவ்வளவு தான் நாங்கள் வந்தே விட்டோம். நீங்கள் வீட்டை விட்டு வந்து எவ்வளவு காலம் ஆனது? சுகதாமத்தை விட்டு வந்து 63 பிறவிகள் ஆகிவிட்டது. இப்போது பாபா கூறுகின்றார், சாந்திதாமம், சுகதாமத்திற்கு செல்லுங்கள். இந்த துக்கதாமத்தை மறந்து விடுங்கள். சாந்திதாமம், சுகதாமத்தை நினைவு செய்யுங்கள் வேறு எந்த கஷ்டமான விஷயமும் இல்லை. சிவபாபாவிற்கு சாஸ்திரம் போன்ற எதையும் படிப்பதற்கான அவசியம் இல்லை. இந்த பிரம்மா படித்திருக்கிறார். உங்களுக்கு இப்போது சிவபாபா படிப்பிக்கின்றார். இந்த பிரம்மாவும் படிப்பிக்க முடியும். ஆனால் நீங்கள் எப்போதும் படிப்பிப்பவர் சிவபாபா தான் என்று புரிந்து கொள்ளுங்கள். அவரை நினைவு செய்வதின் மூலம் விகர்மங்கள் வினாசம் ஆகும். இடையில் இவரும் இருக்கின்றார்.

நேரம் குறைவாகத் தான் இருக்கிறது அதிகம் இல்லை என்று பாபா கூறுகின்றார். அதிர்ஷ்டத்தில் என்ன இருக்கிறதோ அது கிடைக்கும் என்று சிந்திக்காதீர்கள். பள்ளியில் படிப்பதற்கு முயற்சி செய்கிறார்கள் அல்லவா. அதிர்ஷ்டத்தில் என்ன இருக்குமோ..... என்றா சொல்வார்கள்! இங்கே படிக்க வில்லை என்றால் அங்கே பிறவி-பிறவிகளுக்கும் வேலைக்காரர்களாகவே இருப்பீர்கள். இராஜ்யம் கிடைக்காது. போனால் போகிறது என்று கடைசியில் கிரீடத்தை வைத்து விடுவார்கள், அதுவும் திரேதாவில். முக்கியமான விஷயம் தூய்மையாக ஆகி மற்றவர்களையும் தூய்மையாக்க வேண்டும். சத்திய நாராயணனுடைய உண்மையான கதையை சொல்ல வேண்டும் மிகவும் சகஜமாகும். ஆனால் அதிலும் உயர்ந்த பதவி அடைய வேண்டும். பதவியை அடைவதற்கு எவ்வளவு அமளி செய்கிறார்கள். கடைசியில் அணுகுண்டுகள் கூட ஒருவர்-மற்றவருக்கு உதவி புரியும். இவ்வளவு தர்மங்கள் அனைத்தும் இருந்ததா என்ன. மீண்டும் இருக்காது. நீங்கள் இராஜ்யம் செய்யக்கூடியவர்கள் என்றால் தங்கள் மீது இரக்கம் காட்டுங்கள் - குறைந்தது உயர்ந்த பதவியாவது அடையுங்கள். எங்களுடைய பங்கிற்கு ஒரு செங்கல் வாங்கிக் கொள்ளுங்கள் என்று குழந்தைகள் 8 அணா கூட கொடுக்கிறார்கள். சதாமாவின் உதாரணம் கேட்டுள்ளீர்கள் அல்லவா. ஒரு பிடி அவலுக்கு பதிலாக மாளிகை கிடைத்து விட்டது. ஏழைகளிடம் 8 அணா தான் இருக்கிறது என்றால் அதைத்தான் கொடுப்பார்கள் அல்லவா. பாபா நாங்கள் ஏழைகள் என்று சொல்கிறார்கள். இப்போது குழந்தைகளாகிய நீங்கள் உண்மையான வருமானத்தை ஈட்டுகிறீர்கள். இங்கே அனைவருடையதும் பொய்யான வருமானமாகும். தானம்-புண்ணியம் போன்ற எதையெல்லாம் செய்கிறார்களோ, அதை பாவாத்மாக்களுக்குத் தான் செய்கிறார்கள். எனவே புண்ணியத்திற்கு பதிலாக பாவமாகி விடுகிறது. பணம் கொடுப்பவர்கள் மீது தான் பாவம் சேருகிறது. இப்படி செய்து-செய்து அனைவரும் பாவாத்மாக்களாக ஆகி விடுகிறார்கள். புண்ணிய ஆத்மாக்கள் சத்யுகத்தில் தான் இருக்கிறார்கள். அது புண்ணிய ஆத்மாக்களின் உலகமாகும். அதை பாபா தான் உருவாக்குவார். பாவாத்மாக்களாக ஆக்குவது இராவணன் ஆவான், அழகானவர்களாக ஆகி விடுகிறார்கள். கெட்ட கர்மங்களை செய்யாதீர்கள் என்று இப்போது பாபா கூறுகின்றார். புதிய உலகத்தில் அழுக்கு இருப்பதில்லை. பெயரே சொர்க்கம் எனும்போது வேறு என்ன, சொர்க்கம் என்று சொன்னவுடனேயே வாயில் நீர் ஊறுகிறது. தேவதைகள் இருந்துவிட்டு சென்றுள்ளனர் எனவே தான் நினைவுச் சின்னங்கள் இருக்கின்றன. ஆத்மா அழிவற்றதாக இருக்கிறது. எவ்வளவு அதிகமான நபர்கள் இருக்கிறார்கள். எங்கேயாவது அமர்ந்திருப்பார்கள், அங்கிருந்து நடிப்பை நடிக்க வருகிறார்கள். இப்போது கலியுகத்தில் எவ்வளவு அதிகமான மனிதர்கள் இருக்கிறார்கள். தேவி-தேவதைகளின் இராஜ்யமே இல்லை.



யாருக்கும் புரிய வைப்பது மிகவும் சகஜமானதாகும். ஒரு தர்மத்தின் ஸ்தாபனை இப்போது நடந்து கொண்டிருக்கிறது, மற்றவை அனைத்தும் அழிந்து விடும். நீங்கள் சொர்க்கத்தில் இருந்தபோது வேறு எந்த தர்மமும் இருக்கவில்லை. சித்திரத்தில் ராமனுக்கு வில் அம்பை காட்டி விட்டார்கள். அங்கே அம்பு போன்ற விஷயம் எதுவும் இல்லை. இதையும் புரிந்து கொள்கிறீர்கள். யார் கல்பத்திற்கு முன்னால் என்ன சேவை செய்தார்களோ, அதைத் தான் இப்போது செய்கிறார்கள். யார் அதிகமாக சேவை செய்கிறார்களோ, அவர்கள் பாபாவிற்கும் பிடித்தமானவர்களாக இருக்கிறார்கள். லௌகீக தந்தையின் குழந்தைகளில் கூட யார் நல்ல விதத்தில் படிக்கிறார்களோ, அவர்கள் மீது தந்தைக்கு அதிக அன்பு இருக்கிறது. யார் சண்டையிட்டுக் கொண்டு சாப்பிட்டுக் கொண்டிருக்கிறார்களோ, அவர்கள் மீது அன்பு செலுத்துவார்களா, சேவை செய்யக் கூடியவர்கள் பிடித்தமானவர்களாக இருக்கிறார்கள்.

ஒரு கதை இருக்கிறது - இரண்டு பூனைகள் சண்டையிட்டன, வெண்ணெயை கிருஷ்ணர் சாப்பிட்டு விட்டார். முழு உலகத்தின் இராஜ்யம் எனும் வெண்ணெய் உங்களுக்கு கிடைக்கிறது. எனவே இப்போது தவறு செய்யக்கூடாது. மோசமானவர்களாக ஆகக் கூடாது. இவற்றிற்கு பின்னால் இராஜ்யத்தை இழந்து விடாதீர்கள். பாபாவினுடைய வழி கிடைக்கிறது - நினைவு செய்யவில்லை என்றால் பாவத்தின் சுமை ஏறிக் கொண்டே செல்லும், பிறகு நிறைய தண்டனை அனுபவிக்க வேண்டி வரும். அதிகமாக அழுவீர்கள். 21 பிறவிகளுக்கு இராஜ்யம் கிடைக்கிறது. இதில் தோல்வி அடைந்தீர்கள் என்றால் அதிகம் அழுவீர்கள். தந்தை வீட்டையோ, மாமனார் வீட்டையோ நினைவு செய்ய வேண்டியதில்லை என்று பாபா கூறுகின்றார். எதிர்கால புதிய வீட்டை தான் நினைவு செய்ய வேண்டும்.

யாரையும் பார்த்து காதலில் விழுந்து விடக்கூடாது என்று பாபா புரிய வைக்கின்றார். மலராக ஆக வேண்டும். தேவதைகள் மலர்களாக இருந்தார்கள், கலியுகத்தில் முட்களாக இருந்தார்கள். இப்போது நீங்கள் சங்கமயுகத்தில் மலர்களாக ஆகிக் கொண்டிருக்கிறீர்கள். யாருக்கும் துக்கம் கொடுக்கக் கூடாது. இங்கே இது போன்ற மாறினால் தான் சத்யுகத்திற்கு செல்வீர்கள். நல்லது!

**இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

- 1) கடைசி காலத்தில் ஒரு பாபாவைத் தவிர வேறு யாரும் நினைவில் வரக்கூடாது அதற்காக இந்த உலகத்தில் யாரிடத்திலும் மனதை ஈடுபடுத்தக் கூடாது. மோசமான சரீரத்தின் மீது அன்பு செலுத்தக் கூடாது. கலியுக பந்தனத்தை உடைத்தெரிய வேண்டும்.
- 2) பரந்த புத்தியுடையவர்களாக ஆகி பயமற்றவர்களாக ஆக வேண்டும். புண்ணிய ஆத்மாவாக ஆவதற்காக எந்தவொரு பாவத்தையும் இப்போது செய்யக் கூடாது. வயிற்றுக்காக பொய் பேசக்கூடாது. ஒருபிடி அவலை பயனுள்ளதாக்கி உண்மையான வருமானத்தை ஈட்ட வேண்டும், தங்கள் மீது கருணை காட்ட வேண்டும்.

**வரதானம்: சுப சிந்தனையாளர் நிலையின் மூலம் அனைவருடைய உதவியையும் (ஒத்துழைப்பை) அடையக் கூடிய அனைவருக்கும் அன்பானவர் ஆகுக!**

சுப சிந்தனை செய்யும் ஆத்மாக்களைப் பற்றி ஒவ்வொருவருக்கும் மனதில் சினேகம் உருவாகிறது மேலும் அந்த அன்பு தான் உதவியாளர்களாக்கி விடுகிறது. எங்கே அன்பு இருக்கிறதோ, அங்கே நேரம், செல்வம், உதவியை தியாகம் செய்வதற்கு எப்போதும் தயாராகி விடுகிறார்கள். எனவே சுபசிந்தனை சினேகியாக்கும் மற்றும் சினேகம் அனைத்து விதமான உதவியிலும் தியாகியாக்கும் ஆகையினால் எப்போதும் சுப சிந்தனையினால் நிரம்பியவர்களாக இருங்கள் மற்றும் சுப சிந்தனையாளர்களாகி அனைவரையும் சினேகமுடையவர்களாகவும், உதவியாளர்களாகவும் மாற்றுவீர்கள்.

**சுலோகன்: இந்த சமயத்தில் வள்ளலாக ஆனீர்கள் என்றால் தங்களுடைய இராஜ்யத்தில் ஒவ்வொரு பிறவியிலும் ஒவ்வொரு ஆத்மாவும் நிறைவு பெற்றவர்களாக இருப்பார்கள்.**